

అంతకు మించితే బిల్ కట్!

ఇందిరమ్మ ఇళ్ల కీలక అప్డేట్
600 చదరపు అడుగులు ఇళ్లు దాటితే నో మనీ
ఆందోళన వ్యక్తం చేస్తున్న అవగాహన లేని లబ్ధిదారులు
లబ్ధిదారులకు ఇంటి నిర్మాణంపై అవగాహన
కల్పించకపోవడంతో సమస్య
47 మందికి రూ.లక్ష చొప్పున చెల్లింపు



అంకుశం ప్రత్యేక ప్రతినిధి హైదరాబాద్

రాష్ట్ర ప్రభుత్వం ఎంతో ప్రతిష్టాత్మకంగా ఇందిరమ్మ ఇళ్ల నిర్మాణం చేపట్టింది. పేదవాడికి సొంతింటి కలను సాకారం చేసేందుకు నడుం బిగించింది. ఈ పథకం అమలు చేసిన దగ్గరి నుంచి రోజుకో వార్త బయటకు వస్తుంది. ఇప్పుడు తాజాగా ఇందిరమ్మ ఇళ్ల పథకంలో చేపట్టే గృహ నిర్మాణంలో ప్రభుత్వం నిర్ణయించిన విస్తీర్ణం మించితే అనర్హుల కిందే గుర్తిస్తున్నారు. కొందరు అవగాహన లేవంతో ఉన్నంత స్థలంలో ఇంటి నిర్మాణం చేపట్టి, ఇప్పుడు విషయం తెలిసి నిరాశ చెందుతున్నారు. లబ్ధిదారులకు ఇంటి నిర్మాణంపై అవగాహన కల్పించకపోవడంతో సమస్య ఎదురవుతోందని, ఇలా నిర్మించిన వారంతా ఆందోళన వ్యక్తం చేస్తున్నారు. ఈ పథకంలో భాగంగా సొంత ఇంటి స్థలం కలిగి ఉన్న పేదవారు 400 నుంచి 600 చదరపు అడుగుల విస్తీర్ణంలో వారికి ఇష్టమొచ్చినట్లు ఇల్లు నిర్మించుకోవచ్చని రాష్ట్ర ప్రభుత్వం స్పష్టం చేసింది. లబ్ధిదారులకు పలు విధతల్లో రూ.5 లక్షల సాయం అందించనున్నట్లు పేర్కొంది. అయితే కొందరు మాత్రం 600 చదరపు అడుగులకు మించి నిర్మాణం చేపట్టారు. దీంతో వీరికి మొదటి విడతగా వునాది స్థాయిలో చెల్లింపు రూ.లక్ష నిలిపివేస్తున్నారు. 600 చదరపు అడుగుల స్థలం మించి నిర్మాణం చేపట్టిన వారు పేదలు కాదని, వారికి ఇందిరమ్మ ఇళ్ల పథకం వర్తించదని చెల్లింపులను నిలిపివేస్తున్నారు. దీంతో లబ్ధిదారులు - మిగతా3లో



మొదటిసారి ఇలాంటి దుర్మార్గాలు చూస్తున్నా

- వైఎస్సార్ సీపీ అధినేత, మాజీ ముఖ్యమంత్రి వైఎస్ జగన్ మోహన్ రెడ్డి
- కూటమి పాలనలో వ్యవస్థలన్నీ దిగజారుస్తున్నారని.. దుష్ట సంప్రదాయాలకు తెర లేపుతున్నారని
- దుష్ట సంప్రదాయాలకు తెర లేపుతున్నారని
- ప్రజా సమస్యలు, అన్యాయాలు, అక్రమాలు, అవినీతి ప్రజల్లోకి వెళ్లకుండా డైరెక్ట్ చేస్తున్నారని
- సీనియర్ ఐపీఎస్ అధికారి ఆంజనేయులును అరెస్ట్ చేయడం కూటమి కక్ష రాజకీయాలకు పరాకాష్ట.

అంకుశం ప్రత్యేక ప్రతినిధి గుంటూరు

రాష్ట్రంలో కూటమి పాలనలో వ్యవస్థలన్నీ దిగజారుస్తున్నారని.. దుష్ట సంప్రదాయాలకు తెర లేపుతున్నారని వైఎస్సార్ సీపీ అధినేత, మాజీ ముఖ్యమంత్రి వైఎస్ జగన్ మోహన్ రెడ్డి ఆవేదన వ్యక్తం చేశారు. మంగళవారం తాడేపల్లి - మిగతా3లో

కేంద్ర మంత్రులతో సీఎం చంద్రబాబు భేటీ



అంకుశం ప్రత్యేక ప్రతినిధి దిల్లీ

ముఖ్యమంత్రి చంద్రబాబు నాయుడు మంగళవారం దిల్లీలో కేంద్ర హోం మంత్రి అమిత్ షా, జలశక్తి శాఖ మంత్రి సీఆర్ పాటిల్ తో పాటు పలువురి మంత్రులతో భేటీ అయ్యారు. ఈ సందర్భంగా వైఎస్సార్ సీపీ నుంచి రాజ్యసభకు ఎన్నికైన విజయసాయిరెడ్డి ఇటీవల పదవికి రాజీనామా చేయడంతో ఆ స్థానం భర్తీ చేసేందుకు కేంద్ర ఎన్నికల సంఘం నోటిఫికేషన్ జారీ చేసిన విషయం తెలిసిందే. అభ్యర్థి ఎంపిక విషయమై సీఎం చంద్రబాబు

హోం మంత్రితో చర్చించినట్లు సమాచారం. అయితే ఆ సీటు బీజేపీకి కేటాయించాలని అమిత్ షా కోరినట్లు సమాచారం. ఇక మిగతా మంత్రుల వద్ద పోలవరం, బనకచర్ల ప్రాజెక్టులపై చర్చించారు. కేంద్ర న్యాయశాఖ మంత్రి అర్జున్ రామ్ మేఘవాల్, కేంద్ర వాణిజ్య, పరిశ్రమల శాఖామంత్రి పీయూష్ గోయల్ తోనూ సీఎం భేటీ అయ్యారు. ఈ సమావేశంలో కేంద్రమంత్రులు రామోహన్ నాయుడు, పెమ్మసాని చంద్రశేఖర్, రాజ్యసభ సభ్యులు సానా నతీష్ బాబు తెలుగుదేశం పార్టీ ఎంపీలు పాల్గొన్నారు.



తెదేపా నేతలపై వేధింపులకు సీఎడిసీ వినియోగించిన జగన్

- వైకాపా అధికారంలో ఉన్న సమయంలో తప్పుడు పనులు చేయడం వల్లే అధికారులు ఇప్పుడు ఇబ్బందులు పడుతున్నారని

విజయవాడ

తెదేపా హయాంలో ఏ అధికారి ఇబ్బంది పడలేదని ఏపీ హోంమంత్రి వంగలపూడి అనిత అన్నారు. వైకాపా అధికారంలో ఉన్న సమయంలో తప్పుడు పనులు చేయడం వల్లే అధికారులు ఇప్పుడు ఇబ్బందులు పడుతున్నారని పేర్కొన్నారు. ఇంటెలిజెన్స్ మాజీ చీఫ్ పీఎస్ఆర్ ఆంజనేయులు అరెస్ట్ నేపథ్యంలో విజయవాడలో ఆమె మీడియాతో మాట్లాడారు. “మేం చాలా సందర్భాల్లో ప్రతిపక్షంలో ఉన్నాం. అప్పుడు మాపై కేసులు - మిగతా3లో

సీజ్ చేసిన 320 వాహనాలకు మోక్షం

విశాఖ సీపీ సంఖ్యబ్రత బాగ్ని ఆధ్వర్యంలో వినూత్న రీతిలో ‘వాహన మేళా’ వాహన యజమానులకు అప్పగింత

(అంకుశం, విశాఖపట్నం, ఏప్రిల్ 22):

గతంలో ఎన్నడూ లేని విధంగా విశాఖపట్నం పోలీస్ కమిషనరేట్ లో వివిధ కేసుల్లో సీజ్ చేసిన మోటార్ వాహనాలను విశాఖపట్నం సీటీ పోలీస్ సంబంధిత వాహన యజమానులకు “వాహన మేళా” ద్వారా వినూత్న రీతిలో అప్పగించారు. కేసుల్లో, వివిధ సందర్భాలలో వాహనాలను పోలీస్ సీజ్ చేసిన అనంతరం వాహన యజమానులు వివిధ కారణాలతో ఇబ్బందులు ఎదుర్కొంటూ రిలీజ్ చేసుకోలేక పోతున్నందున వారి వాహనాలు చెడిపోయి పనికిరాక వాటి విలువ తగ్గి నిరుపయోగంగా - మిగతా2లో



12 గంటల పాటు సుదీర్ఘ విచారణ

- కసిరెడ్డి నిజాలు ఒప్పుకున్నట్టు.. లేనట్టు?
- రాజ్ కసిరెడ్డి విచారణ పూర్తి..
- కీలక ఆధారాలు సేకరించిన అధికారులు
- ఈ మేరకు రిమాండ్ రిపోర్టును కూడా సిట్ అధికారులు సిద్ధం
- వైద్య పరీక్షల అనంతరం రాజ్ కసిరెడ్డిని ఏసీబీ కోర్టులో హాజరుపరిచారు.



అంకుశం ప్రత్యేక ప్రతినిధి విజయవాడ

వైకాపా హయాంలో జరిగిన రూ.వేల కోట్ల విలువైన మద్యం కుంభకోణంలో నాటి ప్రభుత్వ పెద్దల తరఫున అన్నీ తానై వ్యవహరించిన రాజ్ కసిరెడ్డి విచారణ

పూర్తయింది. అనంతరం అతడిని పోలీసులు సిట్ కార్యాలయం నుంచి విజయవాడ కొత్త ప్రభుత్వ ఆస్పత్రికి తరలించారు. మద్యం స్వామీకు సంబంధించి సుదీర్ఘంగా ప్రశ్నించి, కీలక ఆధారాలు సేకరించారు. - మిగతా3లో

ప్రభుత్వ పథకాలు, ప్రజలకు అందించాలి

: ప్రజల నుండి పాజిటివ్ రెస్పాన్స్ వచ్చే విధంగా పనిచేయాలి
: జిల్లా కలెక్టర్ డాక్టర్ వినోద్ కుమార్.వి,



అంకుశం స్టూన్ అసంతృప్తం, ఏప్రిల్ 22 : అసంతృప్తం జిల్లాలో అన్ని నియోజకవర్గాలలో ప్రభుత్వ పథకాలు, ప్రభుత్వం ద్వారా అందే వివిధ రకాల సేవలను పారదర్శకంగా ప్రజలకు అందించాలని, ప్రజల నుండి పాజిటివ్ రెస్పాన్స్ వచ్చే విధంగా పనిచేయాలని జిల్లా కలెక్టర్ డాక్టర్ వినోద్ కుమార్.వి, ఆదేశించారు. మంగళవారం అసంతృప్తం కలెక్టరేట్ లోని రెవిన్యూ భవనంలో జిల్లాలోని తహసీల్దార్లు, సివిల్ సప్లై డిప్యూటీ తాసిల్దారులు, విలేజ్ సర్వేయర్లు సంబంధిత అధికారులకు ఐవిఆర్ఎస్ కు సంబంధించి కౌన్సిలింగ్ మరియు అవగాహన కార్యక్రమంలో పాల్గొని వారికి జిల్లా కలెక్టర్ దిశ, నిర్దేశం చేశారు. ఈ సందర్భంగా జిల్లా కలెక్టర్ డాక్టర్ వినోద్ కుమార్.వి, మాట్లాడుతూ.. జిల్లాలోని వివిధ ప్రభుత్వ సర్వీసులు, పథకాలకు సంబంధించి ప్రజల నుండి వారి అభిప్రాయాన్ని ఐవిఆర్ఎస్ ద్వారా గత మూడు నెలలుగా సర్వే చేయడం జరుగుతున్నదని, ఐవిఆర్ఎస్ సర్వేలో భూ సర్వే నిమిత్తం రైతులకు నోటీసులు జారీ చేస్తున్నారా.. ఈ సేవకు

సంబంధించి నిర్ణయించిన రుసుము కంటే రైతుల నుండి ఎక్కువ రుసుము వసూలు చేశారా! క్షేత్రస్థాయి వర్కుటన్ చేసి మీరు నిర్ణయాలు తీసుకుంటున్నారా! ఇలాంటి ప్రశ్నలను భూ సమస్యకు సంబంధించి ప్రజలను అడగడం జరుగుతూ ఉంటుందని, అందులో మన జిల్లాలో కళ్యాణదుర్గం డివిజన్ లో 37 మంది, అసంతృప్తంలో డివిజన్ 30 మంది, గుంతకల్లు డివిజన్ 14 మంది విలేజ్ సర్వేయర్లు నెగిటివ్ ఫీడ్ బ్యాక్ రావడం జరిగిందని తెలిపారు. ఇలా కొంతమంది ఒక్క విలేజ్ సర్వేపై చాలా నెగిటివ్ ఫీడ్ బ్యాక్ రావడం జరిగిందని తెలిపారు. సివిల్ సప్లై సమస్యపై దాదాపు 17 నెగిటివ్ ఫీడ్ బ్యాక్ లు రావడం జరిగిందని, ఎవరైతే

ఎండియలు కార్డుదారుల నుండి అదనంగా డబ్బులు వసూలు చేసిన ఎండియలుపై చర్యలు తీసుకోవాలని, అలాగే జాబ్ చార్జ్ ప్రకారం ప్రతి నెల అన్ని ఎండియలులో విచారణలు నిర్వహించాలని, ఐవిఆర్ఎస్ నెగిటివ్ ఫీడ్ బ్యాక్ ద్వారా వచ్చినటువంటి ప్రాంతానికి వెళ్లి ఎంక్వైరీ చేసి ఇలాంటివి పునరావృతం కాకుండా చర్యలు తీసుకోవాలని తహసీల్దార్లను, సివిల్ సప్లై డిప్యూటీ తహసీల్దార్లను ఆదేశించారు. ఈ కార్యక్రమంలో జాయింట్ కలెక్టర్ శివ్ నారాయణ శర్మ, డిఆర్ఓ ఎ.మాలోల, ఆర్డీవో కేశవ నాయుడు, సర్వే ఏడి రూప్ల నాయక్, ఎఎస్ఓ జగన్మోహన్, తహసీల్దార్ లు, సిఎస్ఓటీలు, విలేజ్ సర్వేయర్లు, తదితరులు

వడదెబ్బతో ప్రాణ నష్టం జరగకూడదు

- అధికారుల సమీక్షలో హెంపం మంత్రి అనిత (అంకుశం, అమరావతి, ఏప్రిల్ 22): వడదెబ్బ కారణంగా ప్రాణ నష్టం జరగకుండా చర్యలు తీసుకోవాలని హెంపం మంత్రి అనిత అధికారులను ఆదేశించారు. తాడేపల్లిలోని విపత్తు నిర్వహణ సంస్థ కార్యాలయంలో మంగళవారం హెంపం మంత్రి అనిత అధికారులతో సమీక్షించారు. ఈ సందర్భంగా ఆమె మాట్లాడుతూ.. వాతావరణ మార్పులకు తగ్గట్టు అధికార యంత్రాంగం సంసిద్ధంగా ఉండాలి. గతేడాది సంద్యాలలోని గోస్పాడులో అత్యధికంగా 47.7డిగ్రీల ఉష్ణోగ్రత నమోదు. రోజురోజుకు ఉష్ణోగ్రతలు పెరుగుతున్న నేపథ్యంలో అప్రమత్తంగా ఉండాలి. 2025 ఏప్రిల్ లో పల్నాడు జిల్లా సరసరావుపేటలో 43.7 డిగ్రీల అత్యధిక ఉష్ణోగ్రత నమోదు. 2014,15,16 సంవత్సరాల్లో అత్యధికంగా 49.1, 50.3,48.6 డిగ్రీల ఉష్ణోగ్రత నమోదు. పట్టణ ప్రజలకు తాగునీటి ఇబ్బందులు లేకుండా అప్రమత్తంగా ఉన్నట్లు తెలిపిన సీడీఎంపి డైరెక్టర్ సంతో. 100 రోజుల యాక్షన్ ప్లాన్ తో ముందుకెళ్తు తున్నట్లు తెలిపిన సీడీఎంపి డైరెక్టర్ సంతో. రాబోయే రోజుల్లో వడగాల్లులకు గల అవకాశాలపై హెంపం మంత్రి ఆరా. సమ్మర్ స్టోర్జ్ ట్యాంకుల్లో నీటి నిల్వ చేసినట్లు తెలిపిన ఆర్డీఎక్స్ అధికారులు. 92 మండలాలను ముందస్తుగా గుర్తించి ఆ ప్రాంత ప్రజలకు నీటి కష్టాలు లేకుండా ఏర్పాట్లు చేసినట్లు వెల్లడి. పాఠశాలల్లో నీటితో పాటు, ఎస్టీవో,విరాళాల ద్వారా మజ్జిగ పంపిణీ. వడగాల్లుల ద్వారా వడదెబ్బ బారిన పడిన వారి చికిత్స కోసం 5,145 పడకలను, 768 అంబులెన్సులు, సింగ్ల చేయడమే కాకుండా వైద్యులకు తగు శిక్షణనిచ్చి అప్రమత్తంగా ఉంచినట్లు పేర్కొన్న వైద్యశాఖ అధికారి. వడదెబ్బ మరణాలు లేకుండా అప్రమత్తంగా ఉండాలని ఆదేశించిన విపత్తు



నిర్వహణ శాఖ మంత్రి అనిత. ఎండలు, వడగాల్లులపై అవగాహన పెంచాలన్న విపత్తు నిర్వహణ శాఖ మంత్రి. సచివాలయం, వార్డు సచివాలయం, ఆశా వర్కుస్, ఎఎన్ఎంలను అప్రమత్తం చేసినట్లు వివరించిన విపత్తు నిర్వహణ సంస్థ ఎండి కార్యనాథ్. రాష్ట్రవ్యాప్తంగా 20 నగరాలలో వడగాల్లుల అప్రమత్తత దిశగా యాక్షన్ ప్లాన్ సిద్ధం. వడగాల్లులతో మతి చెందిన వారికి రూ.4 లక్షల పరిహారం. ముందస్తు వర్షాలు వస్తే జలవనరుల శాఖ అప్రమత్తంగా ఉండాలన్న మంత్రి అనిత. బుడమేరు వరదల వంటి ఇబ్బందులు రాకుండా సంసిద్ధంగా ఉండాలన్న హెంపం మంత్రి అనిత. విపత్తు నిర్వహణ శాఖ నుంచి పూర్తి సహకారం ఉంటుందని వెల్లడి. ప్రజా క్షేమం కోసం అధికారులంతా నిరంతరం అప్రమత్తంగా ఉండాలి. గత ప్రభుత్వంలో డ్రైనేజ్ వ్యవస్థ, వంతెనలు, ఇరిగేషన్ ప్రాజెక్టులపై దృష్టి పెట్టకపోవడమే విపత్తులకు కారణం. గ్రామస్థాయిలో ఆపదమిత్రులను సంసిద్ధంగా ఉంచాలని

ఎస్టీఆర్ఎఫ్, ఫైర్ విభాగానికి ఆదేశాలు. ప్రమాదాలు సంభవించినపుడు గోల్డెన్ అవర్ లో వీలైనన్ని ప్రాణాలు కాపాడాలి. అపదమిత్రులకు శిక్షణనిచ్చి సీవీఆర్ సహా మేకప్ వంటి నేర్పడంపై ప్రత్యేకంగా దృష్టి పెట్టాలి. ప్రాణాలు కాపాడడం కోసం తమ ప్రాణాలను పణంగా పెట్టి ఫైర్, ఎస్టీఆర్ఎఫ్ విభాగాలకు అధిక సాయం పెంపుపై చర్చ. విపత్తు నిర్వహణ శాఖ ప్రత్యేక ప్రధాన కార్యదర్శి జి.జయలక్ష్మి, ఏపీఎస్సీఎంపి ఎండి రోణికి కార్యనాథ్, కార్మిక శాఖ అడిషనల్ సెక్రటరీ గంధం చంద్రుడు, మునిసిపల్ అడ్మినిస్ట్రేషన్ డైరెక్టర్ (సీడీఎంపి) పి.సంతోష్, అగ్నిమాపక సంస్థ ఆర్ఎఫ్ఓ. జిలాని, ఏపీఎస్టీఆర్ఎఫ్ ఐజీ రాజకుమారి, ఎస్టీఆర్ కమిషనరేట్ డీసీపీ కేశవి సరిత, డిజాస్టర్ మేనేజ్ మెంట్ కార్పొరేషన్ ఈడీ నాగరాజు తదితరులు పాల్గొన్నారు.

విద్యుత్ రంగంలో కీలక సంస్కరణలు

- డిస్కంల బలోపేతం, సుస్థిరాభివృద్ధి దిశగా విద్యుత్ రంగం - విద్యుత్ శాఖ మంత్రుల సమావేశంలో చర్చ - దేశ వ్యాప్తంగా ఉన్న విద్యుత్ శాఖ అధికారుల హాజరు (అంకుశం, అమరావతి, ఏప్రిల్ 22): ఆంధ్రప్రదేశ్ ప్రభుత్వం ఆధ్వర్యంలో విజయవాడ నోవాటెల్ హోటల్లో విద్యుత్ రంగం సంస్కరణలపై వివిధ రాష్ట్రాలకు చెందిన విద్యుత్ శాఖ మంత్రుల 4 వ సమావేశం మంగళవారం నాడు జరిగింది. ఈ సమావేశానికి కేంద్ర విద్యుత్ శాఖ సహాయ మంత్రి పాద యస్సీ నాయక్ అధ్యక్షత వహించారు. ఉత్తరప్రదేశ్, రాజస్థాన్, తమిళనాడు, మధ్యప్రదేశ్, మహారాష్ట్ర, ఆంధ్రప్రదేశ్ రాష్ట్రాల నుంచి విద్యుత్ శాఖ మంత్రులు, సీనియర్ అధికారులు హాజరయ్యారు. రాష్ట్ర విద్యుత్ శాఖ మంత్రి గొట్టిపాటి రవి కుమార్ ఈ సందర్భంగా మాట్లాడుతూ రాష్ట్ర ముఖ్యమంత్రి నారా చంద్రబాబు నాయుడు నేతృత్వంలో ఆంధ్రప్రదేశ్ విద్యుత్ రంగాన్ని సమర్థవంతంగా ముందుకు తీసుకు వెళ్తున్నట్లు తెలిపారు. డిస్కంలను అడ్డంకంగా బలోపేతం చేయడంతో పాటు, సుస్థిరాభివృద్ధి దిశగా రాష్ట్ర ప్రభుత్వం అడుగులు వేస్తోందన్నారు. కూటమి ప్రభుత్వం అధికారంలోకి వచ్చిన నాటి నుంచి విద్యుత్ రంగంలో కీలక సంస్కరణలు అమలుకు నాంది పలికినట్లు స్పష్టం చేశారు. ఈ సందర్భంగా కేంద్ర విద్యుత్ శాఖ సహాయ మంత్రి శ్రీ పాద యస్సీ నాయక్ మాట్లాడుతూ విద్యుత్ పంపిణీ సంస్థల ఆర్థిక స్థితి, యాజమాన్య, నిర్వహణ సమస్యలను అధిగమించడానికి సమన్వయంతో సంస్కరణలు చేపట్టడం అవశ్యకమని అన్నారు. దీని కోసం రెగ్యులేటరీ సంస్కరణలు, రుణ పునరుద్ధరణ, పునరుత్పాదక విద్యుత్ ఇండిగ్రీషన్, విద్యుత్ స్టోరేజి పరిష్కారాలు, ఆర్టిఫిషియల్ ఇంటెలిజెన్స్ వంటి ఆధునిక సాంకేతికతలను ఉపయోగించి విద్యుత్ పంపిణీ వ్యవస్థల బలోపేతానికి ప్రతి ఒక్కరూ కడి చేయాలని పిలుపునిచ్చారు. అదే విధంగా టారిఫ్ ల సమీక్ష తోపాటు

ఎపీటీఈఎల్ లాంటి సంస్థలను శక్తివంతం చేయడం, టారిఫ్ ఆర్డర్లు, నెట్ మీటరింగ్ విధానాలను సరళీకృతం చేయడం లాంటి చర్యలను చేపట్టడం ద్వారా డిస్కంలను నష్టాల బారి నుంచి గట్టిపెంచవచ్చని సూచించారు. బ్యాటరీ ఎనర్జీ స్టోర్జ్ సిస్టమ్స్ విస్తరణకు రూపొందించాలని పేర్కొన్నారు. స్పష్టమైన మార్గదర్శకాలను రూపొందించాలని పేర్కొన్నారు. రాజస్థాన్ విద్యుత్ శాఖ మంత్రి హీరా లాల్ నగర్ మాట్లాడుతూ రాజస్థాన్ లో సీఎం సూర్య ఘర్ ముష్టి బిజిబి యోజన ద్వారా 2025%-26 నాటికి 36,700 మెగావాట్ల రూప్ టాప్ సోలార్ సామర్థ్యాన్ని ఏర్పాటు చేయాలని లక్ష్యంగా పెట్టుకున్నట్లు తెలిపారు. అలాగే 77 లక్షల మందికి పైగా వినియోగదారులకు నెలకు 150 యూనిట్ల వరకు ఉచితంగా విద్యుత్ అందించడానికి చర్యలు చేపడుతున్నామని వెల్లడించారు. మహారాష్ట్ర మంత్రి మేఘన సకోర్ బోర్డికర్ మాట్లాడుతూ మహావీరతరణ సంస్థ ఆర్థిక స్థిరత్వాన్ని కాపాడేందుకు స్పష్టమైన కార్యాచరణ ప్రణాళికను రూపొందించినదన్నారు. విద్యుత్ రంగాన్ని బలోపేతం చేయడానికి, స్థిరమైన పరిష్కారాలకు మద్దతు ఇవ్వడానికి మహారాష్ట్ర ప్రభుత్వం కట్టుబడి ఉందన్నారు. ఉత్తరప్రదేశ్ విద్యుత్ శాఖ మంత్రి అరవింద్ కుమార్ మాట్లాడుతూ భవిష్యత్ కు తగిన విద్యుత్ పంపిణీ వ్యవస్థను నిర్మించాలంటే పెద్ద మొత్తంలో పెట్టుబడులు అవసరమని ఇందుకు తక్కువ



వడ్డీరేట్లతో ఋణం అవసరమని పేర్కొన్నారు. అధిక ఉత్పత్తి ఖర్చును తగ్గించాలని, బొగ్గు కేటాయింపులను అచరణాత్మక కార్యాచరణ చేపట్టాలని సూచించారు. ఆంధ్రప్రదేశ్ రాష్ట్ర ప్రభుత్వ ప్రధాన కార్యదర్శి కె. విజయానంద్ మాట్లాడుతూ విద్యుత్ రంగానికి అవసరమైన ఆర్థిక స్థిరత్వం కోసం వ్యయధారిత టారిఫ్ విధించడం అనివార్యమని స్పష్టం చేశారు. అదే విధంగా ఆర్థిక భారం తగ్గించేందుకు డిస్కంలు చేసిన అప్పులపై వడ్డీ రేట్లు తగ్గించాలని కేంద్రానికి విజ్ఞప్తి చేశారు. ఈ సమావేశంలో ఎంపీసీసీఎల్ (మధ్యప్రదేశ్) ఎండి అవినాష్ లావానియా, ఎబిడిఎ (ఆల్ ఇండియా డిస్కమ్స్ అసోషియేషన్) మరియు మాజీ ఇంధన శాఖ కార్యదర్శి, భారత ప్రభుత్వం డిజీ అలోక్ కుమార్, కేంద్ర ఇంధన శాఖ సంచాలకులు ప్రణబ్ తయల్, పవర్ ఫైనాన్స్ కార్పొరేషన్ ఎగ్జిక్యూటివ్ డైరెక్టర్ అలీ షా. ఫ్రైవేట్ కార్పొరేషన్ మహేష్ జివాడ్, జేఎస్, మినిస్ట్రీ ఆఫ్ పవర్ శశాంక్ మిశ్రా, ఏపీ ట్రాన్స్ కో జేఎంపీ కీర్తి చేకూరి, ఏపీ సీడీసీసీఎల్ సీఎంపీ ఏకేపీ భాస్కర్, వివిధ రాష్ట్రాల నుంచి వచ్చిన ఇతర ప్రతినిధులు, తదితరులు పాల్గొన్నారు.

మంత్రి సవితమ్మ ని కలిసిన క్రిస్టియన్ సెల్ రాష్ట్ర అధ్యక్షుడు స్వామిదాస్, పలువురు పాస్టర్లు ..



అంకుశం స్టూన్ పెనుకొండ ఏప్రిల్ 22: గుడ్ ఫ్రైడే రోజు సీఎం చంద్రబాబునాయుడు క్రైస్తవులకు గుడ్ స్టూన్ అందించారని మంత్రి సవితమ్మ పేర్కొన్నారు. పెనుకొండ లోని R&B గెస్ట్ హౌస్ నందు టీడీపీ క్రిస్టియన్ సెల్ రాష్ట్ర అధ్యక్షుడు స్వామి దాస్, పలువురు పాస్టర్లు మంత్రి తో కలిసి ప్రత్యేక ప్రార్థనలు చేశారు. ఈ సందర్భంగా మంత్రి సవితమ్మ మాట్లాడుతూ గతేడాది మే నుంచి నవంబరు దాకా పెండింగ్ లోని పాస్టర్ల గౌరవవేతనాన్ని సీఎం చంద్రబాబునాయుడు విడుదల చేయడం సంతోషకరమన్నారు. త్వరలోనే సబ్సిడీ రుణాలు, విదేశీ విద్య, జెరూసలేం యా త్ర తదితర పథకాల అమలు చేస్తారన్నారు. ఈ కార్యక్రమంలో... టీడీపీ క్రిస్టియన్ సెల్ రాష్ట్ర అధ్యక్షులు ఈటె స్వామిదాసు, రాష్ట్ర కార్యదర్శి ఆంధ్రుడు, క్రిస్టియన్ సెల్ నాయకులు శ్యామ్, శామ్మూల్ ,బైబిల్ మిషన్ పాస్టర్ సుధాకర్ తదితరులు పాల్గొన్నారు...

పట్టు చీరల వర్తక సంఘం అధ్యక్షులు గిర్రాజు రవి రాజీనామా ఆమోదించం!

చేనేత బిసి మహిళా అధ్యక్షురాలు శ్రీ మతి ఎస్. జయశ్రీ, సంఘం సభ్యులు మంజునాద్



అంకుశం స్టూన్ ధర్మవరం ఏప్రిల్ 22: ధర్మవరం పట్టు చీరల వర్తక సంఘం అధ్యక్షులు గిర్రాజు రవి తన పదవికి రాజీనామా చేస్తున్నట్లు ప్రకటించారని దీనిని తాము ఆమోదించమని రాష్ట్ర చేనేత బిసి సంఘం అధ్యక్షురాలు శ్రీ మతి ఎస్. జయశ్రీ మరియు సభ్యులు మంజునాద్ మంగళవారం పేర్కొన్నారు. పట్టు చీరల వర్తక వాణిజ్య రంగంలో ఎనలేని సేవలు అందించిన రవి సేవలు ఈ పట్టు చీరల రంగానికి ఎంతో అపుసరం అని వారు ఈ సందర్భంగా పేర్కొన్నారు. ఇదే అభిప్రాయం రాష్ట్ర చేనేత సంఘం నాయకులు గిర్రాజు నాగేష్ కూడా వ్యక్తం చేస్తూ పట్టు చీరల వ్యాపారులు ఎదుర్కొంటున్న సమస్యలు గురించి ఎంతో అవగాహన వున్న గిర్రాజు రవి తిరిగి అదే పదవి లో కొనసాగాలని కోరారు.

హైదరాబాద్ లో ఆంధ్ర రాష్ట్రబజెసి అధ్యక్షురాలుకి శుభాకాంక్షలు తెలిపిన ఎమ్మెల్యే నల్లమిల్లి- కాకినాడ జిల్లాలో కార్యకర్తల సేవాకార్యక్రమాలు

ఉమ్మడి తూర్పుగోదావరి జిల్లా అంకుశం స్టూన్ రిపోర్టర్ ఏప్రిల్ 22: హైదరాబాద్ లో బిజెసి రాష్ట్ర అధ్యక్షురాలు, రాజమహేంద్రవరం ఎంపీ దగ్గుబాటి పురందేశ్వరి నివాసం వద్ద బిజెసి రాష్ట్ర అధ్యక్షురాలు, రాజమహేంద్రవరం ఎంపీ దగ్గుబాటి పురందేశ్వరి జన్మదిన శుభాకాంక్షలు తెలియచేసిన అనవర్తి శాసనసభ్యులు నల్లమిల్లి రామకృష్ణారెడ్డి. అనవర్తి నియోజకవర్గం పెదపూడి మండలం జి.మహిదాదలో అంగన్వాడీ కేంద్రం వద్ద గర్భిణీ స్త్రీలకు, పిల్లలకు పండ్లు పంపిణీ చేయడం జరిగింది. ఈ కార్యక్రమంలో అసెంబ్లీ కో కన్వీనర్ మురముల్ల వెంకటరమణ, మండల జి.ఎస్.మేడపాటి వరప్రసాద్ రెడ్డి, బిజెసి సీనియర్ నాయకులు కడిమి వీర వెంకట మురళీకృష్ణ, మండల ప్రతినిధి కాకి సత్యనారాయణ పాల్గొన్నారు.



నేషనల్ హ్యూమన్ రైట్స్ జాతీయ సంయుక్త కార్యదర్శి గా ధర్మారెడ్డి

ఉమ్మడి తూర్పుగోదావరి జిల్లా అంకుశం స్టూన్ రిపోర్టర్ ఏప్రిల్ 22: ఢిల్లీకి చెందిన నేషనల్ హ్యూమన్ రైట్స్, యాంటీ కరప్షన్,యాంటీ క్రిమీ బ్యూరో ఆఫ్ ఇండియా సంస్థ జాతీయ సంయుక్త కార్యదర్శిగా అనవర్తి కి చెందిన నల్లమిల్లి ధర్మారెడ్డి నియమితులయ్యారు. ఈ మేరకు జాతీయ అధ్యక్షుడు జ్యోతి శేఖర్ రెడ్డి నియామక పత్రం అందజేసినట్లు ధర్మారెడ్డి తెలిపారు . నల్లమిల్లి ధర్మారెడ్డి రైజింగ్ హోంట్స్ ఫర్ హెచ్ఎస్ స్వచ్ఛంద సేవా సంస్థ అధ్యక్షుడిగా గత 12ఏళ్లు గా అనేక సేవా కార్యక్రమాలు తోపాటు జర్నలిస్టు సేవలుచేశారు. ఈ సందర్భంగా నేషనల్ హ్యూమన్ రైట్స్ ,యాంటీ కరప్షన్,యాంటీ క్రిమీ బ్యూరో ఆఫ్ ఇండియా సంస్థ జాతీయ సంయుక్త కార్యదర్శిగా నియమితులైన సందర్భంగా పలువురు ప్రముఖులు శుభాకాంక్షలు తెలిపారు.

